



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 17 iyul 2021-ci il №55 (2563) <https://mod.gov.az> Qiyməti 30 qəpik

Prezident İlham Əliyev Xocasən qəsəbəsində şəhid ailələri və müharibə əllillərinə mənzillərin və avtomobilərin təqdim olunması mərasimində iştirak edib

İyulun 14-də Azərbaycan Respublikasının Prezidenti İlham Əliyev Bakının Binəqədi rayonunun Xocasən qəsəbəsində şəhid ailələri və müharibə əllillərinə mənzillərin və avtomobilərin təqdim olunması mərasimində iştirak edib.

AZƏRTAC xəbər verir ki, dövlətimizin başçısı şəhid ailələri və müharibə əllilləri ile görüşüb.

Prezident İlham Əliyev görüşdə çıxış edib.

- Salam, xahiş edirəm, görüsümüzün əvvəlində Vətən uğrunda qəhrəmancasına həlak olmuş şəhidlərimizin əziz xatirəsini bir dəqiqəlik sükutla yad edək.

Allah bütün şəhidlərimizə rəhmet eləsin.

Bu gün şəhid ailələri və müharibə əllilləri üçün yeni salınmış yaşayış kompleksi təqdim edilir. Bu kompleks 810 mənzildən ibarətdir, böyük yaşayış kompleksidir. Mən indi burada yaradılmış şəraitle tanış oldum, görürəm ki, şərait çox müsbətdir, çox yaxşıdır. Əvəl işıqlı, genişdir, 620 nəfərlik məktəb, uşaq bağçası artıq fəaliyyətə hazırlıdır. Yəni, burada rahat yaşamaq üçün bütün imkanlar var. Burada şəhid ailələri, Qarabağ qaziləri yaşayacaqlar.

Bu kateqoriyadan olan insanlara dövlət tərəfindən daim böyük diqqət göstərilir, sözə yox, əməldə. Bunu təsdiqləyən rəqəmlər özlüyündə bunun göstəricisidir. Çünkü son illər ərzində bu sahədə çox böyük işlər görülmüşdür. Bu kompleks də nəzəre alınmaqla, 10 min şəhid ailəsi və müharibə əllili dövlət tərəfindən mənzillərlə, fərdi evlərlə təmin olunub və bu proses davam edir. Keçən il, 2020-ci ildə biz bu istiqamətdə ən böyük göstəriciyə nail olduq - 1572 şəhid ailəsi və Qarabağ qazisi evlərlə, mənzillərlə təmin olunmuşdur. Elə keçən il mən demişdim ki, 2021-ci ildə biz öz Vətən-



daşlarınıza daha böyük sayda evlərlə, mənzillərlə təmin etməliyik və bu gün bunun nəticələrini görürük. Bu il 3 minədək şəhid ailəsi, müharibə əllili evlərlə, mənzillərlə təmin edilecek və artıq bu yaşayış kompleksini də nəzəre almaq şərti ilə artıq bu kateqoriyadan olan 1300-dən çox ailə mənzillərlə təmin olunub. Bununla bərabər, biz uzun illərdir Qarabağ qazilərini fərdi avtomobilərlə də təmin edirik. Bu gün də bir neçə avtomobil təqdim ediləcəkdir və bütövlükdə 7200 avtomobil verilib.

Mən bu rəqəmləri səsləndirməklə bir daha göstərmək istəyirəm ki, Azərbaycanda bu sahədə görülmüş işlər nümunəvi xarakter daşıyır.

Mən ölkəmizi hansısa bir başqa ölkə ilə müqayisə etmək istəmirəm. Ancaq həyat və gördüyüümüz işlər onu göstərir ki, bu sahədə Azərbaycanda aparılan siyaset ən humanist siyasetdir, ən ədaletli siyasetdir və vicdanlı siyasetdir. Çünkü Vətən uğrunda öz canlarını fəda etmiş qəhrəman övladlarınımızın ailə üzvləri dövlət tərəfindən qayğı ilə əhatə olunmalıdır və biz bunu bu gün əyani şəkildə görürük. Oz saqlamlığını itmiş, yaralanmış qazilər bütün dövlət orqanları tərəfindən daim qayğı ilə əhatə olunmalıdır və biz bunu təmin edirik. Onu da bildirməliyəm ki, bizdə bu sahədə tətbiq olunan prinsiplər öz unikallığı ilə seçilir. Çünkü

bir çox ölkələrdə müharibələr, münaqişələr olub, ancaq mən ele bir ölkə tanımırəm ki, müharibələrdə həyatını itmiş insanların yaxınlarına bu dərəcədə diqqət göstərilsin. Ermənistən da itkilər vərrib və ikinci Qarabağ mühabəsində bizdən haradasa 2-3 dəfə çox itki verib. Amma baxın görün, orada müharibədə ölenlərin ailəsinin birinə bir mənzil verilir? Yox. Avtomobil verilir? Yox. Bir daxma da verilməyib. Yəni, bu onu göstərir ki, bizim bu sahədəki siyaset, sözün əsl mənasında, milli siyasetdir. Çünkü bizim siyasetimizin mərkəzində Azərbaycan vətəndaşı dayanır. Ən həssas kateqoriyadan olan vətəndaşlar, ilk növbədə, dövlət

tərəfindən qayğı ilə əhatə olunmalıdır.

Biz bu gün müharibe dövründə evlərini itirmiş, namərd erməni atəsi nəticəsində yaxınlarını itirmiş mülki şəxslərin də problemlərini həll edirik. İndi hər kəs, bütün dünya bilir ki, müharibə dövründə Ermənistən döyüş meydانında bize qarşı müqavimət göstərə bilmədiyi halda mülki əhalini atəşə tutub, hərbi cinayətlər törədib, qadağan edilmiş silahlardan, o cümlədən ağ fosforlu bom-balardan istifadə edib. Bu, artıq sübut olunub. Uzaq-mənzilli ballistik rakətlərdən istifadə edib və bunun nəticəsində 100-dən çox mülki şəxs helak olub və minlərlə fərdi ev və fərdi sahibkarlıq obyekti dağdırılıb. Bu gün dağınıklara məruz qalmış bütün şəhər və rayonlarımızda qu-ruculuq işləri gedir, yəne də dövlət xətti ilə yeni evlər tikilir, fərdi evlər tikilir və o evlər dağılmış əvvəlki evlərdən qat-qat keyfiyyətlidir.

Bu, bir daha onu göstərir ki, biz bu istiqamətdə ən düzgün siyaset aparırıq və bu siyaset Azərbaycan xalqının maraqlarına tam cavab verir. İkinci Qarabağ mühabəsində əllil olmuş şəxslərə də dövlət daim qayğı, diqqət göstərir. Qazilərimizin məşğulluq məsələləri həll olunur və mən çox şadam ki, bizim çağırışımıza özəl sektor müsbət reaksiya verir, bu da təbiiidir. Çünkü özəl sektorun inkişafı, sahibkarlıqla məşğul olanların fəaliyyəti üçün dövlət çox böyük işlər görüb. İndi də özəl sektor, sahibkarlar öz sosial məsuliyyətini göstərməlidirlər və göstərir-lər. Məşğulluq marafonuna 200-dən çox sahibkar qoşulub və 160 qazi artıq işlə təmin olunub. Bu da yenilikdir. Bu kateqoriyaya aid olan insanlar üçün məşğulluq marafonunun keçirilməsi əlbəttə ki, həm dövlət siyasetini, ey ni zamanda, cəmiyyətimizin yetkinliyini göstərir. Sahibkarlar da bu məsələyə, bu təşəbbüsə böyük həvəslə qoşulublar və əminəm ki, bu təşəbbüsün çərçivələri getdikcə daha da genişlənəcək.

(Ardı 2-ci səhifədə)



Prezident İlham Əliyev Xocasən qəsəbəsində şəhid ailələri və müharibə əllillərinə mənzillərin və avtomobilərin təqdim olunması mərasimində iştirak edib



(Əvvəli 1-ci səhifədə)

Bildiyiniz kimi, son illər ərzində ölkəmizdə genişmiqyaslı özünüməşğulluq programı icra edilir. Biz hər il özü-nüüməşğulluqla məşgül olmaq istəyənlər üçün vasitə-

sində bizim planlarımız tam yerinə yetirildi və onu da deməliyəm ki, mən bir neçə dəfə bu məsələyə toxunmuşam, bir də demək isteyirəm. Çünkü müharibə dövründə apardığımız əməliyyatların hamısı haqqında danışmaq hələ tezdir. Ancaq ən vacib



lər təqdim edirik və onların sayı artır. Bu il nəzərdə tutulub ki, 16 min insan özünüməşğulluq programına cəlb olunacaq, dövlət tərəfindən onlara vasitələr veriləcək və beləliklə, onlar öz gələcək maddi imkanlarını özləri təmin edəcəklər. Özünü məşğulluq programına cəlb olunan 16 min nəfər arasında artıq 5 mindən çox şəhid ailələrinin üzvləri və müharibə əllilləri vardır. Yəni, bu da daim diqqət mərkəzində olan məsələdir.

Biz müharibədə əlini, qolunu, ayağını itirmiş hərbçilərimiz üçün ən müasir protezlər sıfariş etmişik və bu protezlər artıq quraşdırılır. İkinci Qarabağ müharibəsinin 100-dək qazisi artıq ən yüksək keyfiyyətli, dönyanın aparıcı firmalarının istehsalı olan protezlərlə təmin olunub və bu protezlər onları normal həyata qaytarır.

İkinci Qarabağ müharibə-

göstərişlərimdən biri de o idi ki, əməliyyatlar planlaşdırılarkən və həyata keçirilərkən biz qarşımıza qoymuşuz hədəfə minimum itkilərlərə çataq. Hesab edirəm ki, buna nail olmuşuq.

Bəli, biz üç minə yaxın şəhid vermişik. Onların her birinin həyatı çox qiymətlidir. Ancaq onu da bilməliyik ki, apardığımız müharibədə itkilərimiz daha da çox ola bilərdi. Çünkü, birincisi, eks-hücum əməliyyatı keçirən tərəf adətən, bir qayda olaraq, da-ha çox itki verir - müdafiə olunan tərəfdən ən yaxşı halda üç-dörd dəfə çox. Bunu hərbçilər daha yaxşı bilirlər. Digər tərəfdən, azad edilmiş torpaqların relyefi bizim üçün çox əlverişsiz idi. Qarşı tərəf üçün əlverişli idi. Onlar bütün strateji yüksəkkiliklərə sahib idilər. Əlbəttə ki, 30 il ərzində onların qurduqları istehkamlar, 6 müdafiə xətti və mühəndislik işləri on-

lara böyük üstünlük verirdi. Onlar hesab edirdilər ki, bu müdafiə xəttini, bu istehkamları, bu dağları biz heç vaxt keçə bilmərik. Amma onlar yanıldılar, böyük yanlışlıqla, səhvə yol verdilər. Onlar bildirdilər ki, Azərbaycan xalqı bu 30 il ərzində bir amalla yaşayır: nəyin bahasına olursa-olsun, torpaqlarımızı işgalçılardan azad edək. Biz bu amalla yaşamışıq. Bizi qələbəyə aparan təkcə hərbçilərimizin peşəkarlığı, qəhrəmanlığı, hərbi texnikamız yox, bizi qələbəyə aparan Vətən sevgisi idi. Ən başlıca faktor, ən başlıca amil Vətən sevgisi idi.

Biz düşməni torpaqlarımızdan qovdug, ərazi bütövlüyümüzü bərpa etdik. Ona görə 3 minə yaxın şəhidimizin həyatdan getməsi, əlbəttə, böyük faciədir. Ancaq Ermənistən bu günə qədər öz itkiləri haqqında məlumat vermır. Bizdə olan və biliş ki, müstəqil ekspertlərdə olan məlumatlara əsasən, onların itkiləri ən azı 7-8 minidir. Bunu həm əməliyyatların gedişati göstərir, eyni zamanda, bizim videotəqdimatlarımız göstərir, ermənilərin məhv edilmiş, qənimət kimi götürülmüş hərbi texnikası göstərir. Biz 336 düşmən tankını ya məhv etmişik, ya da qənimət kimi götürmişük. İndi saysınlar, həsablaşınlar, bir tankda neçə nəfər oturur. Biz yüzlərlə zi-rehli texnikanı, yüzlərlə hava hücumuna qarşı müdafiə sistemlərini məhv etmişik. Büyük sayda artilleriya qurğularını məhv etmişik. Hər bir artilleriya qurğusunu yanında ən azı 3-4 nəfər olur. Əger təkcə bunları hesablaşsaq, real mənzərə üzə çıxır. Ona görə hesab edək ki, onların itkisi 7-8 mindən də çoxdur. Bu, nəyi göstərir? Bizim hərbçilərimizin qəhrəmanlığını, peşəkarlığını göstərir. Planlaşdırılan əməliyyatların düzgünlüyünü göstərir. Bir daha demək istəyirəm, hər bir əməliyyatı planlaşdırarkən deyirdim ki, itkilər minimum olsun.

Bəzən buna görə biz bəzi əməliyyatları təxirə salırıq, bəzi əməliyyatları bir qədər sonra keçirirdik. Çünkü Görürdük, itkilər çox ola bilər. Əlbəttə, 10 noyabrda Ermənistən imzaladığı kapitulyasiya aktı bize imkan verdi ki, minlərlə gəncin həyatını qoruyaq. Çünkü əger Ermənistən kapitulyasiya aktını imzalamasayıd və müharibə davam etsəydi, təbii ki, biz dayanmayacaqdıq. Çünkü

dan sonra təbii ki, Ağdamda erməni hərbi qruplaşması məhasirəyə düşəcək və məhv olacaqdı. Amma biz də itkilər verecekdik. Kəlbəcər və Laçın rayonlarının təbii reliyefi, iqlimi, hava şəraiti bizim işimizi çox çətinləşdirə bilərdi, xüsusile nəzərəalsaq ki, qış gəlirdi. Qiş orada çox sərt keçir. Dağlıarda qar heç ərimir. Deyə bilərem ki, biz o istiqamətdə Azərbaycan-Ermənistən sərhədinə,



mən müharibə dövründə dəfələrle demişəm ki, biz dayanmağa hazırıq. Müharibənin ilk günlərində demişəm, qoy, Ermənistən rəhbəri bize tarix versin, onlar bizim torpaqlarımızdan nə vaxt çıxırlar, biz müharibəni dayandırmağa hazırıq. Biz müharibə istəmirik. Ancaq onlar bize o vaxt tarix verdilər ki, artıq biz Şuşanı geri götürdüük və 300-dən çox yaşayış məntəqəsini azad etdik. Amma əger noyabrın 10-da Ermənistən tərəfindən kapitulyasiya aktı imzalanmasaydı, biz dayanmayacaqdıq. Bizim növbəti əməliyyat istiqamətləri bəlli idi. Ancaq itkilər çox olacaqdı: həm Ağdamda, həm de Kəlbəcər və Laçında. Çünkü onlar Ağdamı elə bir istehkama çevirmişdilər ki, şərq tərəfdən ora girmək çox böyük təhlükə idi. Əlbəttə, Şuşa götürürəldən sonra, Hadrut, Füzuli bizim əlimizdə olan-

ancaq may ayında çıxa bilmişik. Çünkü yol yoxdur, necə deyərlər, heç ciòğr belə yoxdur. O bölgələrdə sovet dövründə yaşayış məntəqələri olmayıb. Biz oraya ancaq qar eriyəndən sonra çıxa bilmişik. Ona görə bizim müharibə dövründə apardığımız işlər tam dəqiqiliyi ilə aparılmışdır. Hədəfe hesablanmış addımlar idi - vaxtında hər şeyi etdik, vaxtında dayandıq. Ərazi bütövlüyümüzü bərpa etdik və minimum itkilər verdik.

Təsadüfi deyil ki, bu gün dönyanın aparıcı ölkələrinin hərbi məktəblərində bizim müharibəmiz, ikinci Qarabağ müharibəsi öyrənilir. Biz bu-nu həm mətbuatda izləyirik, eyni zamanda, bize bir çox yerlərdən müraciətlər daxil olur, bizim təcrübəmizi öyrənmək istəyən tərəfdaşlar müraciət edirlər.

(Ardı 3-cü səhifədə)

Prezident İlham Əliyev Xocasən qəsəbəsində şəhid ailələri və müharibə əlliinə mənzillərin və avtomobilərin təqdim olunması mərasimində iştirak edib



(Əvvəli 2-ci səhifədə)

İkinci Qarabağ müharibəsi bizim şanlı tariximizdir. Bu şanlı Qələbə Azərbaycan xalqının tarixində əbədi qalacaq. Bəlkə də tarixdə buna oxşar parlaq və tam qələbə heç vaxt olmamışdır. Biz hazırlaşırıq, biz bütün tədbirləri görürük, bütün addımları vaxtında atırıq. Bütün gücləri bir amal uğrunda səfərber etmişdik ki, torpaqlarımızı işgalçılardan azad edək. Həm hərbçilərimizin peşəkarlığı, qəhrəmanlığı, texniki təchizat, həm də vətənpərvərlik hissi - bütün bu amillər, xalq-iqtidar birliyi, ölkəmizdə mövcud olan sabitlik və xoş ovqat qələbəyə getirən amillər olmuşdur. Onuda bildirməliyəm ki, müharibə dövründə bir dənə də fərari olmamışdır. Amma Ermənistanda orduunda 10 min-dən çox fərari olmuşdur. Onların yarısı ölkədən qaçmışdır, yarısına qarşı da cinayət işi açılmışdır. Amma sonra Ermənistən rehbərliyi götürən qoy eledi, dedi ki, bu on min nəfəri burada necə həbs edə bilərlər. Ona görə onları əfv etdi. On minden çox fərari olmuşdur. O məşhur kadrların hamısı həqiqətdir ki, səngərlər Ermənistən ordusunun zabitləri əsgərləri zəncirleyirdilər, avtomobilərdə zəncirleyirdilər ki, qaçmasınlar. Kütlevi qaçış hökm süründü. Bax, budur bizim nailiyyətimiz. Amma bizdə bir nəfər də olsun, döyüş meydandan qaçmadı, ekşinə, hospitallarda yaralı vəziyyətdə olanlar da həkimlərinə deyirdilər ki, bizi tezliklə sağaldın, biz qayıdırıq. Bəli, bir çoxları da qayıdırıq və həlak olub.

İndi isə yeni dövr başlayıb - quruculuq dövrü, postmünaqış dövrü. Mən bunu dəfələrlə demişəm, bir daha demək istəyirəm, Ermənistən-Azərbaycan, Dağılıq Qarabağ münaqışası öz həllini tapıb. Bu münaqışə həll olunub. Bunu da həll edən tərəf bizi, Azərbaycan dövlətidir. Biz bunu birtərəfli qaydada həll etmişik. Əgər kimsə, mən ordan-burdan eşidirəm, yenə də başlayıb ki, məsələ öz həllini tapmalıdır, bu münaqışə həll olunmayıb. Çox yanlış və təhlükəli yoldadır-

bir məsələmiz yoxdur. Biz öz sərhədlərimizə çıxmışq, Ermənistən-Azərbaycan sərhədini nəzarətə almışq. Biz artıq quruculuq işlərinə başlamışq. Əgər kimsə deyirsə ki, münaqışə həll olunmayıb, gəlsin desin, bunun həllini necə görür, nə həll olunmayıb? Əgər dırnaqarası Dağılıq Qarabağın statusundan söhbət gedirsə, mən demisəm, Azərbaycan ərazisində Dağılıq Qarabağ adlı ərazi vahidi yoxdur. Ümumiyyətə, bu söz, ifadə işlənməməlidir. Dağılıq Qarabağ yoxdur, Qarabağ var. İyulun 7-də imzaladığım Fərman əsasında Qarabağ iqtisadi zonası yaradıldı, vəssalam. Bütün Qarabağa aid olan rayonlar ora-da birləşib. Şərqi Zəngəzur iqtisadi zonası yaradılıb. İndi Ermənistanda bu məsələ ilə



Yəni, biz deyək ki, bu, olmayıb? Nəyə görə? Biz həqiqəti deyirik. Bizim dədə-baba torpağımızdır: bütün Zəngəzur - Şərqi və Qərbi Zəngəzur. İndi Ermənistanda deyirler ki, İlham Əliyev ərazi iddiası ilə çıxış edir. Əgər Şərqi Zəngəzur varsa, deməli Qərbi Zəngəzur da var. Bəli, Qərbi Zəngəzur bizim dədə-baba torpağımızdır. Demisəm ki, biz oraya qayıtmalıyıq. Bunu hələ on il bundan əvvəl demişəm. Mənim çıxışlarım hamısı mətbuatda var. Demişəm ki, bizim dədə-baba torpağımızdır, biz oraya qayıtmalıyıq və qayidacağıq və qayıdırıq. Heç kim bizi dayandıra bilməz. Mütləq qayidacağıq, çünki bunun başqa yolu yoxdur.

İndi bütün kommunikasiyalar açılandan sonra, elbette, biz qayidacağıq və Azərbaycan əhalisi öz dədə-baba torpaqlarına qayidacaq. Üçtərəfli 10 noyabr Bəyanatında göstərilir: Bütün qaçqınlar öz doğma torpaqlarına qayıtmışdır. Bizim doğma tor-



arxada qalıb. Amma buna baxmayaraq, biz müharibəyə hər an hazırıq və hazır ol-

bağlı isterikaya qapılırlar. Buna ehtiyac yoxdur, Şərqi Zəngəzur bizim tarixi torpa-



maliyyəq. İyunun 26-da Silahlı Qüvvələr Günündə mən öz açıqlamalarımda bunu demişəm. Biz ordumuzla bağlı yeni planları həyata keçiririk. Ancaq biz hesab edirik ki, münaqışə həll olunub, biz ərazi bütövlüyüümüzü bərpa etmişik. Biz Qələbə qazanmışq. Bizim bu gün gündəlikdə duran hər hansı başqa

gimizdir, Qərbi Zəngəzur bizim tarixi torpağımızdır. Biz tarixi unuda bilmərik. Kiminse siyasi maraqlarının girovuna çevrilə bilmərik. Gəlşinlər, aqsınlar tarixi sənədləri, xəritələri, baxsınlar, sovet hökuməti Zəngəzuru nə vaxt Azərbaycandan qoparıb Ermənistana verib. Bu, yaxın tarixdir - 101 il bundan əvvəl,

pağımız Zəngəzurdur, bizim doğma torpağımız Göyçə mahalıdır, İrəvandır. Biz qayidacağıq, əlbəttə.

Bu gün bir məsələyə de toxunmaq isteyirəm. Mən bunu artıq bir neçə dəfə səsləndirmişəm. Hesab edirəm ki, sizin qarşınızda buna da aydınlıq gətirməliyem. Mən bir neçə dəfə demişəm ki,

Mən sizi bir daha bu mərasimdə görməyimden məmənun olduğumu ifadə edirəm. Bir daha sizi yeni mənzillərə, fərdi evlərlə təbrik edirəm. Siz öz yaxınlarınızla, övladlarınızla haqlı olaraq fəxr edə bilərsiniz. Bütün Azərbaycan xalqı fəxr edir və biliñ ki, onların əziz xatiresi daim bizim qəlbimizdə yaşayacaqdır.

Sağ olun.



Müdafiə naziri Türkiyənin ölkəmizdə yeni təyin olunmuş səfiri ilə görüşüb

İyulun 14-də Azərbaycan Respublikasının Müdafiə naziri general-polkovnik Zakir Həsənov Türkiyə Respublikasının ölkəmizdə yeni təyin olunmuş fövqəladə və səlahiyyətli səfiri Cahit Bağçı ilə görüşüb.

Müdafiə Nazirliyi Mətbuat Xidməti xəber verir ki, səfiri ölkəmizdə diplomatik fəaliyyətə başlaması münasibətilə təbrik edən nazir ona Azərbaycan ilə Türkiye arasında müttəfiqliyin möhkəmləndirməsi və əməkdaşlığın genişləndirilməsi istiqamətində uğurlar arzulayıb.

Ali Baş Komandanın tapşırığı ilə Azərbaycan Ordusunun Türkiye Silahlı Qüvvələrinin standartlarına uyğun-



laşdırılması istiqamətində etdirildiyini qeyd edən Müdafiə naziri hər iki ölkənin ordu-

aparılan İslahatların davam etdirildiyini qeyd edən Müdafiə naziri hər iki ölkənin ordu-

larının müxtəlif qoşun növlərinin, o cümlədən xüsusi təyinatlı qüvvələrin cəlb edilməsi ilə keçirilecək birgə hərbi təlimlərin sayının artırılmasının nəzərdə tutulduğunu diqqətə çatdırıb.

Azərbaycan ilə Türkiye arasında hərbi, hərbi-texniki, hərbi təhsil və hərbi tibb sahələrində əməkdaşlığın seviyyəsini yüksək qiymətləndirdən general-polkovnik Zakir Həsənov hərbi kadrların hazırlanması və azad edilmiş ərazilərin minalardan və parlamamış döyüş sursatlarından təmizlənməsi işlərində Türkiyənin göstərdiyi dəstəyə görə minnətdarlığını bildirib.

Ölkəmizdə səfir kimi fəaliyyətə başlamasından məmənluğunu ifadə edən Cahit Bağçı Azərbaycan-Türkiyə əlaqəlerinin, xüsusi hərbi sahədə əməkdaşlığın inkişafı üçün səylərini əsirgəməyəcəyini bildirib.

cəyini bildirib.

Tovuz döyüşlərinin ildönümü ilə əlaqədar Azərbaycan xalqına başsağlığı verən Cahit Bağçı Vətən mühərribəsində qazanılan qələbə münasibətə xalqımızı təbrik edib, şəhid olan hərbi qulluqçulara və mülki şəxslərə Allâhdan rəhmət, yaralılara isə şəfa dileyib.

Türkiyəli səfir ölkəsinin hər zaman Azərbaycanın yanında olduğunu qeyd edərək ordumuza bundan sonra da hərtərəfli dəstəyin göstəriləcəyini bildirib.

Görüşdə Azərbaycan ilə Türkiye arasında hərbi əməkdaşlığın dostluq və qardaşlıq münasibətləri üzərində qurulduğu, bu əlaqələrin yüksələn xətt üzrə inkişaf etdiyi və ölkələrimiz üçün səmərəli olduğu vurğulanıb, qarşılıqlı maraq doğuran bir sıra digər məsələlər müzakirə olunub.

Müdafiə naziri Əfqanistanın ölkəmizdə yeni təyin olunmuş səfiri ilə görüşüb



İyulun 15-də Azərbaycan Respublikasının Müdafiə naziri general-polkovnik Zakir Həsənov Əfqanistan İslam Respublikasının ölkəmizdə yeni təyin olunmuş fövqəladə və səlahiyyətli səfiri Amanullah Ceyhun ilə görüşüb.

Müdafiə Nazirliyi Mətbuat Xidməti xəber verir ki, səfiri ölkəmizdə diplomatik fəaliyyətə başlaması münasibətilə təbrik edən nazir Azərbaycan ilə Əfqanistan arasında əməkdaşlığın genişləndirilməsi istiqamətində görəcəyi işlərdə ona uğurlar arzulayıb.

Müdafiə naziri Azərbaycanla Əfqanistan arasında münasibətlərin inkişaf etməsində ölkə rəhbərlərinin rolunu xüsusi qeyd edərək hərbi sahədə də ikiterəfli əlaqələrin uğurla davam etdiriləcəkini bildirib.

Azərbaycan Ordusunun

mövqə nümayiş etdirdiyini qeyd edən Müdafiə naziri ölkəmizin ədalətli mübarizəsinə dəstəklədiyinə görə qardaş Əfqanistan xalqına təşəkkürünü bildirib.

Ölkəmizdə səfir kimi fəaliyyətə başlamasından məmənluğunu ifadə edən Amanullah Ceyhun Azərbaycan-Əfqanistan əlaqələrinin, xüsusi hərbi sahədə əməkdaşlığın inkişafı üçün səylərini əsirgəməyəcəyini bildirib.

Vətən mühərribəsində qazanılan qələbə münasibətə xalqımızı təbrik edən Amanullah Ceyhun, şəhid olan hərbi qulluqçulara və mülki şəxslərə Allâhdan rəhmət, yaralılara isə şəfa dileyib.

Ölkələrimizin hər zaman müxtəlif beynəlxalq təşkilatlarda bir-birinin mövqeyini dəstəklədiklərini diqqətə çatdırıb səfir Amanullah Ceyhun Əfqanistanda həyata keçirilən sülhmeramlı missiyasına Azərbaycan hərbçilərinin verdiyi töhfəyə görə minnətdarlığını bildirib.

Səfir Azərbaycan Respublikasının Prezidenti cənab İlham Əliyevin tapşırığı ilə Azərbaycan və Əfqanistan Müdafiə nazirlilikləri arasında imzalanan sazişə əsasən əfqanistanlı hərbi qulluqçuların Azərbaycan Müdafiə Nazirliyinin xüsusi təyinatlı hərbi təhsil müəssisələrində təhsil almalarının əhəmiyyətini vurgulayıb.

Görüşdə ikiterəfli münasibətlərin hazırlı vəziyyəti, hərbi əməkdaşlığın, xüsusi hərbi təhsil sahəsində əlaqələrin inkişaf perspektivləri müzakirə edilib, regional təhlükəsizlik və müdafiə sahəsində qarşılıqlı maraq doğuran məsələlərə dair fikir mübadiləsi aparılıb.

Müdafiə naziri İtaliyanın ölkəmizdə yeni təyin olunmuş səfiri ilə görüşüb



İyulun 16-da Azərbaycan Respublikasının Müdafiə naziri general-polkovnik Zakir Həsənov İtaliya Respublikasının ölkəmizdə yeni təyin olunmuş fövqəladə və səlahiyyətli səfiri Klaudio Taffuri ilə görüşüb.

Müdafiə Nazirliyi Mətbuat Xidməti xəber verir ki, səfiri ölkəmizdə diplomatik fəaliyyətə başlaması münasibətə təbrik edən nazir ona Azərbaycan ilə İtalya arasında hərbi əməkdaşlığın genişləndirilməsi istiqamətində uğurlar arzulayıb.

Müdafiə naziri azad edilmiş ərazilərdə, o cümlədən Ermənistan-Azərbaycan dövlət sərhədindəki vəziyyətə toxunaraq son vaxtlar gərginliyin artırılmasına görə məsuliyyətin Ermənistanın üzərinə düşdüyü səfirlər diqqətine çatdırıb.

Ölkəmizdə səfir kimi fəaliyyətə başlamasından məmənluğunu ifadə edən diplomat Azərbaycan-İtalya əlaqələrinin, xüsusi hərbi sahədə əməkdaşlığın inkişafı üçün səylərini əsirgəməyəcəyini deyib.

Görüşdə hər iki ölkənin orduları arasında, elecə də NATO programları çərçivəsində hərbi sahədə əməkdaşlığın mövcud vəziyyəti və inkişaf perspektivləri müzakirə olunub, regional təhlükəsizlik məsələlərinə dair fikir mübadiləsi aparılıb.



Ağdam rayonu ərazisində növbəti yeni hərbi hissənin açılışı olub



Azərbaycan Respublikasının Prezidenti, Silahlı Qüvvələrinin Ali Baş Komandanı cənab İlham Əliyevin göstərişinə əsasən, azad edilmiş ərazilərdə dislokasiya olunan bölmələrin hərəkəfli təminatı, qoşun xidmətinin təşkili və sosial-məişət şəraitinin yax-

şlaşdırılması ilə bağlı həyata keçirilən tədbirlər davam edir.

Müdafiə Nazirliyi Mətbuat Xidməti xəber verir ki, döyük növbəciliyi və qoşun xidmətinin yüksək səviyyədə təşkili, eləcə də şəxsi heyətin məişət şəraitinin təmin edil-

məsi məqsədilə Ağdam rayonu ərazisində müasir avadanlıqla təchiz olunmuş modul tipli növbəti hərbi hissə istifadəyə verilib. Qeyd edək ki, kompleksdəki xidməti otaqlar kondisionerlər, məbellər, müasir tipli sanitər qoşsaqları, yataq ləvazimatları, mətbəx avadanlıqları və generatorlarla təchiz olunub.

Hərbi birlik komandırı general-major Hikmet Həsənov açılış münasibətilə Müdafiə nazirinin təbrikini şəxsi heyətə çatdırıb, onlara xid-

mətlərində uğurlar arzulayıb. Mərasimdə xidmətdə fərqlişən bir qrup hərbi qulluqcuya qiymətli hədiyyələr təqdim edilib.

Azad olunmuş digər ərazilərimizdə yeni hərbi hissələrin tikintisi planlı şəkildə davam edir.

Muxtar respublikada hərbi hissələrdə müasir xidmət infrastrukturunu yaradılıb



Müdafiə Nazirliyi Mətbuat Xidməti xəber verir ki, Muxtar

respublikada ordu quruculuğu istiqamətində davamlı tədbir-

lər həyata keçirilir, xidmətin nümunəvi təşkili üçün kompleks layihələr icra olunur. Bir neçə gün əvvəl Naxçıvan Qarnizonu Qoşunları və Türkiyə Silahlı Qüvvələrinin idarəetmə organları ilə keçirilən bir taktiki-xüsusi təlimdə "Bayraktar-TB2" silahlı pilot-suz uçuş aparatının uğurla tətbiq edilməsi, Əlahiddə Ümumqoşun Ordunun hərbi hissələri üçün yeni yaşayış və xidmət kompleksinin, yeni xidməti avtomobilərin istifadəyə verilməsi qədim diyarın tehlükəsizliyinin təmin olunmasına töhfədir.

Moldovanın nüfuzlu xəbər portalları Qarabağdan xüsusi reportajlar hazırlayıb

Moldovanın nüfuzlu xəbər portalları Azərbaycanın işgaldən azad olunan ərazilərindən, o cümlədən Suşadan xüsusi reportajlar dərc edib.

AZƏRTAC xəbər verir ki, Moldovanın nüfuzlu "curentul.md", "oficial.md" xəbər portallarında dərc olunan geniş məqalədə işgaldən azad edilən ərazilərdə aparılan bərpa və yenidənqurma işləri barədə yazılıb. Qeyd edilib ki, Azərbaycan 28 ildən sonra işgaldən azad olunan ərazilərini azad edib və dərhal bərpa işlərinə başlanılib.

Müəlliflər məqalələrində yazırlar ki, paytaxt Bakıdan avtomobilə 5 saatlıq məsafə-

si olan Füzuli və Zəngilanda yollar çəkilir, körpülər salınır, elektrik enerjisi stansiyası tikilir. Həmin ərazilər öz sakınclarının qayğısına hazırlaşır. Zəngilanda dəmir yoluğun çəkilishi üçün Azərbaycan Respublikasının Minatomizmə Agentliyi (ANAMA) əraziləri minaldardan təmizləyir.

Reportajda Azərbaycanın mədəniyyət paytaxtı elan olunan Şuşa şəhərinə xüsusi yer ayrılib. Qeyd olunur ki, Şuşaya gedən yolda çox çətin şəraitdə yemi yollar salınır. Şuşanın təbiəti, iqlimi şəhərin yenidən qurulmasından sonra turistlər üçün gözəl məkan olduğunu isbatlayır. Məqalələrdə, həmçinin uzun fasilədən sonra Şuşada keçirilən "Xarıbülbül" festivalından da bəhs edilir.

Müdafiə Nazirliyi Mətbuat Xidmətinin məlumatı

14 iyul 2021 12:48

İyulun 14-ü saat 10.00 radələrində Ermənistan silahlı qüvvələrinin bölmələri Ermənistən-Azərbaycan dövlət səhədinin Naxçıvan Muxtar Respublikasının Sədərek rayonu istiqamətində yerləşən Azərbaycan Ordusunun mövqelərinin müxtəlif çaplı silahlar dan atəşə tutub.

Nəticədə Azərbaycan Ordusunun hərbi qulluqçusu Mərdanlı İbadulla Məhsud oğlu yaralanıb. Yaralıya ilkin tibbi yardım göstərilib və o, tibb müəssisəsinə təxliyə olunub.

Cavab atəşi ilə düşmən susdurulub. Hazırda bu istiqamətdə vəziyyət sabitdir, əməliyyat şəraitü bölmələrimizin nəzarəti altındadır.

15 iyul 2021 08:37

İyulun 15-i gecə saatlarında Azərbaycan Ordusunun Şuşa şəhəri ətrafindakı möv-

Diplomatiya könüllüləri Müdafiə Nazirliyinin bəzi qurumlarında olublar



Azərbaycan Respublikası Xarici İşlər Nazirliyi və ADA Universitetinin birgə təşkilatçılığı ilə keçirilən "Diplomatiya həftəsi" çərçivəsində XİN nəzdində fəaliyyət göstərən Diplomatiya könüllüləri Müdafiə Nazirliyinin bəzi müəssisələrində olublar.

"44 günlük Vətən müharibəsi və müharibədən sonra Azərbaycanın xarici siyaseti" mövzusunda keçirilən "Diplomatiya həftəsi" çərçivəsində müxtəlif təhsil ocaqlarını təmsil edən gənclər Müdafiə Nazirliyinin Hərb Tarixi Muzeyini, Hərbi Nəşriyyatını, Sənedli və Tədris Filmleri Mərkəzini və "Azərbaycan Ordusu" qəzeti redaksiyasını ziyarət ediblər. Azərbaycanda fəaliyyət göstərən könüllü təşkilatların və hərəkatlarının nümayəndələrinə Müdafiə Nazirliyinin adı çəkilən qurumlarının fəaliyyəti haqqında etraflı məlumat verilib.

Müdafiə Nazirliyi Mətbuat Xidməti xəber verir ki, səfər çə-



çivəsində gənclər Vətən müharibəsində iştirak etmiş bir qrup hərbi qulluqcu ilə görüşüb. Şanlı qəlebəmizlə başa çatan müharibə barədə təessüratlarını bölüşən döyük iştirakçıları könüllüləri maraqlandıran sualları cavablandırıblar.

Könüllülərə Vətən müharibəsi dövründə yaşılmış hadisələrin bir hissəsini özündə eks etdirən qısametrajlı film nümayiş olunub.

Müdafiə Nazirliyinin rəsmiləri və Vətən müharibəsi iştirakçıları Azərbaycan Respublikasının Prezidenti, Ali Baş Komandan İlham Əliyevi rəhbərliyi ilə Ordumuz tərəfindən qazanılmış tarixi zəfər haqqında tədbir iştirakçılarının çoxsaylı suallarını cavablandırıblar.

olan və yaralanan yoxdur.

16 iyul 2021 14:03

İyulun 16-sı saat 10.00 və 13.00 radələrində Ermənistən silahlı qüvvələrinin bölmələri Ermənistən-Azərbaycan dövlət səhədinin Naxçıvan Muxtar Respublikasının Sədərek rayonu istiqamətində yerləşən Azərbaycan Ordusunun mövqelərinin müxtəlif çaplı silahlardan atəşə tutub.

Qarşı tərəfin susdurulması məqsədilə Ermənistən silahlı qüvvələrinin Vedi rayonunun Arazdəyən kəndi yaxınlığında yerləşən bölmələrinə cavab atəşə açılıb.

Azərbaycan Ordusunun şəxsi heyəti arasında həlak olan və yaralanan yoxdur.

Bir daha qeyd edirik ki, iki ölkənin dövlət sərhədi boyunca gərginliyin yaradılmasına görə məsuliyyət tam şəkildə Ermənistən üzərinə düşür.



Azərbaycan Ordusunun şəxsi heyəti ilə keçirilən ictimai-siyasi hazırlıq dərsi

(İctimai-siyasi hazırlıq dərsinin qrup rəhbərinə dərsə hazırlanmaq üçün kömək)

Suallar:

- Şüurlu hərbi intizam ordunun həyat və fəaliyyətinin əsas prinsipidir.**
- Möhkəm hərbi intizam döyüsdə müvəffəqiyətin əsas şərtidir.**

Şüurlu hərbi intizam ordunun həyat və fəaliyyətinin əsas prinsipidir

Azərbaycan Ordusu Azərbaycan Respublikasının suverenliyinin, ərazi bütövlüyünün, onun toxunulmazlığının və mənafeyinin silahlı müdafiəsinə, dövlətə silahlı hücumun qarşısının alınmasına, təcavüz olarsa, onun dəf edilməsinə xidmət edir. Bu müqəddəs vezifeləri yerine yetirmək üçün ordumuz daim döyüşə hazır vəziyyətə olmalıdır.

Müasir dövrə hərbi intizamın rolü əvəzedilməzdür. Ordu Azərbaycan cəmiyyətinin ayrılmaz hissəsidir. Ümumdüvlət intizamı kimi hərbi intizam da eyni hüquqi və mənəvi prinsiplərə əsaslanır. Hərbi qulluqçular bütün Azərbaycan vətəndaşları kimi Azərbaycan Respublikasının qanunlarının tələblərinə şüurlu surətdə ciddi riyət etməlidirlər. Şüurlu hərbi intizam - yüksək döyüş hazırlığı və döyüş qabiliyyəti ordunun əsas şərtidir.

Bununla yanaşı, orduda Hərbi and içən hərbi qulluqçular Vətəne sadiq olmaqla yanaşı, mərhumiyətlərə və çətinliklərə dözməyə, intizamlı olmağa da and içirlər və and pozarlarsa, Azərbaycan Respublikasının qanunlarına əsasən tam ciddiyəti ilə məsuliyyət daşımağa hazır olduqlarını dərk edirlər. Azərbaycan Orduunda hərbi intizam intizam Nizamnaməsi ilə tənzimlənir.

Azərbaycan Ordusunda hərbi intizam hərbi qulluqların şüurluluğuna və vətənpərvərlik borclarını dərindən dərk etmələrinə, xalqımızın beynəlmilələçik ənənələrinə sadiq olmalarına, Vətəne sonsuz məhəbbət bəsləmələrinə və hərbi intizamın tələblərinə şüurlu surətdə tabe olmalarına əsaslanır.

Intizam Nizamnaməsinin 2-ci maddəsi də hər bir hərbi qulluqçunun hərbi borcunu və öz Vətəni Azərbaycan Respublikasının müdafiəsi üçün şəxsi məsuliyyət daşımاسını şüurlu surətdə dərk etməsini tələb edir.

Azərbaycan Respublikasının Silahlı Qüvvələrinin intizam Nizamnaməsində hərbi intizam anlayışı aşağıdakı kimi müəyyən edilir: "Hərbi intizam - bütün hərbi qulluqçuların Azərbaycan Respublikası qanunlarında və hərbi nizamnamələrində müəyyən

olmuş qaydalara ciddi riyət etməsi deməkdir."

Hərbi intizam hər bir hərbi qulluqçudan aşağıda göstərilənləri tələb edir:

- Azərbaycan Respublikasının Konstitusiyasına və qanunlarına ciddi riyət etməyi, Hərbi andın və hərbi

- Azerbaijan Respublikasının Konstitusiyasına, qanunlarına və Hərbi anda müqəddəs və sarsılmaz surətdə riyət etsin;

- intizamlı, vicdanlı, dürüst və cəsarətli olsun;

- komandirlərə (rəislərə) sözsüz tabe olsun və döyüşdə onları müdafiə etsin.

sonra Ermənistən silahlı qüvvələri tərəfindən təcavüze məruz qaldı. 1991-1993-cü illərdə Azərbaycan Respublikasının ərazisinin bir hissəsi erməni silahlı birləşmələri tərəfindən işğal olundu.

Həmin illərdə ictimai-siyasi vəziyyət qeyri-sabit idi. Ol-

xalq və dövlət qarşısında məsuliyyətlərini çox dəqiq ifadə edir və onları intizamlı olmağa çağırır.

2021-ci ilin birinci yarımdə tədris dövrünün yekunları bir daha göstərir ki, möhkəm hərbi intizam və qayda-qanun hərbi hissə və bölmələrdə yüksək döyüş hazırlığının eldə olunmasının əsas şətidir. İkinci yarımillikdə isə qarşıya qoyulmuş tapşırıqların öhdəsində layiqincə gəlmək üçün döyüş hazırlığının yüksəldilməsi, öz vəzifə borclarının şüurlu dərk edilməsi ve onların vicdanla yerinə yetirilməsi hər bir hərbi qulluqçudan tələb olunur. Yalnız möhkəm hərbi intizama malik olmaqla komandirlərin əmr və göstərişlərini dəqiq və sözsüz yerinə yetirməklə dərslərdə, təlimlərdə və gələcək döyüşlərdə yüksək nəticələr əldə etmək olar.

Ümummilli lider Heydər Əliyev tərəfindən əsası qoyulmuş müasir ordu quruculuğu siyasəti bu gün Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev tərəfindən uğurla davam etdirilir. Azərbaycan Ordusu gücünü 2016-ci ildə qazanmış Aprel zəfəri, 2018-ci ildə Günnüt qalibiyəti və eləcə də 2020-ci ilin sentyabrında ərazi bütövlüyümüzün təmin edilməsi məqsədile apardığı "Vətən mühəribəsi" beşinci nəsil mühəribə uğurları ilə də isbatlayıb. 44 günlük Vətən mühəribəsində Azərbaycanın tarixi qəlebəsini şərtləndirən amillər əsgərlərimizin vətənpərvərliyi və yüksək döyüş ruhu, eyni zamanda, ordumuzun yüksək hərbi intizama malik olmasıdır.

Ulu Öndər Heydər Əliyevin siyasi kursunun layıqli davamçısı - Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev bu gün də ordu quruculuğunu daim öz diqqət mərkəzində saxlayır. O, öz çıxışlarından birinde demişdir: "Azərbaycan Ordusu güclü ordudur. Biz çalışacaqıq və əminəm nail olacaqıq ki, bu ordu da ha da güclənsin və qarşıda duran bütün məsələləri həll edə bilsin".

Ordumuzun döyüş əhvalruhiyyəsini yüksəldən əsas amil Azərbaycan Ordusunun yeni müasir texnika və silahlarla təchiz edilməsi, hərbi qulluqçuların mösət şəraitinin yaxşılaşdırılmasıdır. Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev mübarizə əzmi ilə dövlətimizin müdafiə potensialının artırılması və ordumuzun daha da gücləndirilməsi namə işlər görərək, öz diqqət və qayğısını əyani şəkildə nümayiş etdirir.

Mövzu: Şüurlu hərbi intizam ordunun həyat və fəaliyyətinin, döyüsdə isə müvəffəqiyyətin əsas prinsipi və şərtidir

İctimai-siyasi hazırlıq qrupunun rəhbəri bu dərsə hazırlaşarkən Azərbaycan Respublikasının Konstitusiyasından, Silahlı Qüvvələrin Intizam Nizamnaməsindən istifadə etməli, bölmədə hərbi intizamın vəziyyətini və xidmət şəraitini nəzərə alaraq mövzunu bölmənin gündəlik həyatı ilə əlaqələndirməlidir.

nizamnamələrin tələblərini dəqiq yerinə yetirməyi, komandirlərin (rəislərin) əmr və sərəncamlarına sözsüz tabe olmayı;

- hərbi xidmətin bütün cətinliklərə və mərhumiyətlərinə mətinliklə tab getirməyi, hərbi borcunu yerinə yetirərkən öz qanını və həyatını belə əsirgəməməyi;

- hərbi və dövlət sirlərini möhkəm saxlamağı;

- namusu və döruşt olmayı, hərb işini vicdanla öyrənməyi, ona tapşırılan silahi, döyüş texnikasını və digər texnikanı, hərbi əmlakı və xalq əmlakını hər vasitə ilə qorumağı;

- komandirlərə (rəislərə) və böyükələrə hörmət etməyi, əsgəri nəzakət və salamvermə qaydalarına əməl etməyi;

- hərbi hissədən kənardə özünü ləyaqətli və namuslu aparmağı, ictimai asayışın özü və başqaları tərəfindən pozulmasına yol verməməyi;

- vətəndaşların şərəf və ləyaqətinin qorunmasına hərəkəflə səy göstərməyi.

Hər bir hərbi qulluqçu bilməlidir ki, yüksək hərbi intizama nail olmaq olar:

- hərbi qulluqçularda yüksək mənəvi və döyüş keyfiyyətləri və komandirlərə (rəislərə) şüurlu surətdə tabe olmaqla;

- hissədə (bölmədə) nizamnamə qaydalarına ciddi riyət etməkle;

Azərbaycan Respublikasının Silahlı Qüvvələrinin hərbi qulluqçusu öz Vətənin - Azərbaycan Respublikasının müdafiəcisidir. O öz Vətənin müdafiəsi üçün şəxsi məsuliyyət daşıyır və borcludur:

- Azərbaycanın mənafeyini qorusun;

- onun nüfuzunun və qüdrətinin möhkəmlənməsinə səy göstərsin;

Möhkəm hərbi intizam döyüsdə müvəffəqiyyətin əsas şərtidir

Döyüş - müharibədə qələbə qazanmağın yeganə vəsitəsidir. Döyüsdə düşmənin darmadağın edilməsi və qələbə bütün silah növlərinin güclü zərbələri, zərbələrin nəticələrindən vaxtında istifadə etmə, hissə və bölmələrin fəal və qətiyyətli hərəkətləri ilə əldə edilir.

Döyüsdə müvəffəqiyyətin qazanılmasında şəxsi həyətin şüurlu hərbi intizamı, komandirlərin əmrlərinin dəqiq və sözsüz yerinə yetirilməsi, intizamsızlığın, zəif icrəciliyin, Hərbi andın və müharibə dövrünün qanunlarının tələblərindən geri çekilməyin qarşısının qəti alınması, yerli əhaliyə qarşı nalayıq hərəkətlərə və qarətçilik hallarına yol verilməməsi böyük əhəmiyyət malikdir.

Müasir şəraitdə şəxsi həyətin intizamı və müteşəkkilliyi aşağıdakılarda bağlıdır:

- hərb işinin inkişaf etməsi, hərbi hissələrin yeni tipli silahlarla və döyüş texnikası ilə təchiz olunması, döyüş aparma üsullarının kökündən dəyişməsi ilə;

- müasir silahların bir çox növlərinin kollektiv surətdə istifadə olunması, həmin silahların müvəffəqiyyətli tətbiqi ekipaj və həyət üzvlərinin, müxtəlif ixtisaslı hərbi qulluqçuların dəqiq, birge və bacarıqlı hərəkətlərindən çox asılılığı;

- hərbi hissələrin yeni müasir silah növləri ilə təchiz edilməsi, bu silahlardan istifadə etme üsul və qaydalarının öyrənilməsində mövcud olan çətinliklərə bağlı gərginliyin artması, müasir müharibədə şəxsi həyətin mənəvi-psixoloji hazırlığının artırılmasının zəruriliyi ilə.

Azərbaycan Respublikası müstəqilliyini bərpa etdiğdən



*Həyatımız boyu
çata biləcəyimiz bir
zirvə var ki, bu yük-
səkliyə ucalanlar əbədilik qazanırlar. Bu
zirvə - Şəhidlik zirvəsidir. Bu zirvəyə qor-
xu bilmədən Vətəninin və xalqının azadlığı
uğrunda canını fəda etməkdən çəkinməyən
cəsarətli, ləyaqətli insanlar yüksələ bilirlər.
Şəhidlik vətənpərvərliyin ən ali məqamı,
Vətənə olan sonsuz sevginin təcəssümüdür.
Bu sevgi 2020-ci il sentyabrın 27-də başla-
yan Vətən müharibəsində də təcavüzkar düşmənin işgalçı siyasetinə son qoydu. Vətə-
nimizin mənafeyini hər şeydən üstün tutanlar peşəsindən asılı olmayaraq, onun mü-
dafiasına qalxdılar. Azərbaycan Ordusunun şəxsi heyəti döyüş meydanında göstərdiyi
şəxsi nümunə ilə işgalda olan torpaqlarımızı yağılardan azad etdi. Belə vətənpərvər
oğullarımızdan biri də şəhid Aferin Müqəddəs oğlu Qulamzadədir.*

Aferin Qulamzadə 1999-cu il iyulun 13-də Lənkəran şəhərinin Mamusta kəndində anadan olub. Təhsilini müvəffeqiyyətlə başa vuran Aferin əsgəri xidmətində de fəallığı ilə seçilir. Xidmətini uğurla yekunlaşdırın gənc həmişə valideynlərinə əsgəri xidmətindən, işğaldə olan torpaqlarımızın azadlığınından və ölkəmizin ərazi bütövlüyünü bərpə etmək istəyindən səhbətlər edərdi.

2020-ci il sentyabrın 27-də Ermənistan silahlı qüvvələrinin cəbhəboyu ərazi-lərdə başlatdığı irimiqyaslı təxribatların qarşısını almaq məqsədilə ordumuz əks-hükum əməliyyatına başlayır. Aferin də Vətənin dar gündündə yenidən ordu sıralarına çağırılır. Azərbaycan Respublikasının ərazi bütövlüyünün temin edilməsi uğrunda döyüş əməliyyatlarına qatılan və hərbi hissə qarşısında qoymuş tapşırıqların icrası zamanı vezifə borcunu şərflə yerine yetirən Aferin Qulamzadə Xocavənd rayonu əstiqamətində gedən ağır döyüslər zamanı şəhid olur. O 2020-ci il noyabrın 19-da doğulduğu Lənkəran şəhərinin Mamusta kəndində torpağa tapşırılır.

Torpaqlarımızın işgaldən azad edilməsi uğrunda gedən döyüslərdə şəxsi igidlik və şücaət nümayiş etdirdiyinə görə Aferin Qulamzadə ölümündən sonra Azərbaycan Respublikasının Prezidenti, Silahlı Qüvvələrinin Ali Baş Komandanı İlham Əliyevin müvafiq sərəncamlarına əsasən "Vətən uğrunda" və "Xocavəndin azad olunmasına görə" medalları ilə təltif edilib.

Şəhidlər heç vaxt ölmür, illər keçsə də, doğmaları ile yanaşı, bütün Azərbaycan xalqı onları her zaman böyük minnətdarlıq duygusu ilə yad edir. Necə ki, şəhid Aferin Qulamzadənin doğum günü böyük izdihamlı qeyd edildi.

Mərasimdə Lənkəran şəhəri icra Hakimiyyətinin, Səfərberlik və Hərbi Xidmətə çağırış üzrə Dövlət Xid-

Tarix yanan oğullar

"Şəhidlərimiz Vətənə olan bağlılıqlarını əməlləri ilə göstərdilər"



mətinin əməkdaşları və ikti-maiyyət nümayəndələri iştirak edirdilər.

Şəhidin doğulub boyabaşa çatdığı həyətdə müşahidə edilən izdiham şəhadəti ilə bize qələbə sevinci yaşadan oğullarımızın daim xalqımızın qəlbində yaşadığını göstərdi. İştirakçılar qəhrəmanımızla bağlı xatirələrini bölüşərək, ruhu qarşısında baş əydiklərini bildirdilər.

Şəhidin atası Müqəddəs Qulamov oğlu haqqında qürur və fəxr hissi ilə danışaraq dedi ki, oğlu mehriban, hamiya qayğı ilə yanasaşan biri olub. "Fəxr edirəm ki, oğlum Aferin torpaqlarımızı işgaldən azad edənlərin sırasındadır. İllərdir məscidlerimiz, mədəni-ırsı və tarixi abidələrimiz düşmənin təcavüzüne məruz qalıb. Artıq o yerlərdə oğlum kimi qəhrəmanlarımızın sayesində yenidənqurma işləri aparılır. Heç vaxt oğlumla son danışığım yadından çıxmayacaq. O mənə dedi ki, yadındadır ata sənə demişdim, sənin yarımcıq qoysduğun işi tamamilayacam. Oğlum bu yolda şəhadətə yüksəldi. Şəhidlər seçilmiş insanlardır. Belə cəsur və qorxmaz oğullar böyüdən anaların qarşısında baş əyirəm. Bu gün bütün Azərbaycan xalqı bize qələbə şərbətini daddıran qəhrəmanlarımıza fəxr edir. Şəhidlərimiz Vətənə olan bağlılıqlarını əməlləri ilə göstərdilər. Vətənimizin dar gündündə ölümü belə gözə alaraq, döyüşə atıldılar. Ordumuzla fəxr

edirəm. Yaşasın Azərbaycan! Qarabağ Azərbaycan-

dır!"

Şəhidin anası Tərane Qulamova bildirdi ki, Aferin canından çox istədiyi Vətənə olan sevgisi onun döyüşdən kənarda qalmamasına imkan vermedi. "Oğlum gənc yaşında başımızı uca edərək, cənnəti qazandı. Bu gün Aferinin doğum gününü onsun qeyd edirik.

Çətindir, ağırdır. Ancaq bu-na

baxmayıaraq, o bizim dular, çarpışdılardı, şəhadətə ucaldılar, - deyə şəhidimizin əmisi Mayıs Qulamov sözüne başladı. - Aferin torpaqlarımızın erməni təcəvüzkarlarından müdafiə edilməsində iştirak etməyi müqəddəs borcù sayırdı. Həmişə gəncləri Azərbaycanın müstəqilliyini qorumağa, ərazi bütövlüyümüzü təmin etməye hər an həzir olmağa çağırırdı. O sədə, qoçaq, işgüzar biri idi. Vətənin dar gündündə onun müdafiəsində dayanan qəhrəmanın əmisi olma-gımla qürur duyuram. Belə şərəf hər ailəyə nəsib olmur. Qəm etmək lazımdır. Unutmamalıq ki, şəhidlərimiz başlarını dik tutaraq düşmən üzərinə şığıraq böyük qələbə gününü bizlərə yaşatdırlar".

Mühərribə çətin və acımasızdır. Ancaq Vətən sevgisi hər şeydən üstündür. Bunu Aferin kimi Vətəninə səmimi qəlbənən bağlı olanlar Vətən müharibəsin-



fəxrimizdir. Bir ana kimi onunla qürur duyuram. Aferinle danışanda, yemekləri ve mösiət şəraitini haqqında maraqlanardım. O həmişə deyərdi: "Ana mənim üçün narahat olma. Necə getmi-səm elə de geri dönməm." O heç vaxt bize qarşılaşdı-ğı təhlükə və çətinliklər haqqında danışmadı. Sonadək bildirmədi ki, önde gedənlərdən biri də odur."

- Şəhidlərimiz Vətənimizi azadlığı uğrunda vuruş-

de bütün dünyaya bir daha sübut etdi. Onlar illərdir davam edən xalqımızın həsrətinə son qoysaraq, iş-galda olan torpaqlarımızı azad edib, üçrəngli bayrağımızı Şuşada, Cəbrayılda, Füzulidə ... dalğalandırdılar. Xalqımız da əgid, qorxmaz, vətənpərvər oğulları ilə fəxr edəcək, daima qəlbində yaşadacaqdır.

Kapitan
Ruslan HƏSƏNZADƏ
"Azərbaycan Ordusu"

Xəbərlər: hadisələr, faktlar

"Taliban" hərəkatı Qəndəhar polisinin qərargahını ələ keçirdiyini bəyan edib

"Taliban" hərəkatı Pakistan-Əfqanistan sərhədinə Spin-Boldak dairəsinin mərkəzini və Qəndəhar polisinin mənzil-qərargahını ələ keçirdiklərini bildirib.



Xarici KIV-lər xəbər verir ki, döyüslər nəticəsində xeyli sayıda silah-sursat və nəqliyyat vasitəsi taliblərin əlinə keçib. Pakistan-Əfqanistan sərhədində yerləşən Spin-Boldak məntəqəsi ticarət baxımından strateji əhəmiyyət kəsb edir.

Qeyd edək ki, ABŞ və müttəfiqlərinin qoşunlarını Əfqanistandan çıxarması fonunda aktivləşən "Taliban" hərəkatı ölkənin nəzarətini ələ keçirmək üçün irimiqyaslı hücum əməliyyatlarına başlayıb.

2020-ci ilin sentyabrında Qətərin paytaxtı Dohada Əfqanistan hökuməti ilə "Taliban" arasında başlayan sülh danışqları nəticəsiz qalıb.

Norveç hərbçiləri ilk dəfə Malidəki Takuba Xüsusi Əməliyyat Missiyasına qoşulacaq



Norveç hərbçiləri ilk dəfə Malidəki Takuba Xüsusi Əməliyyat Missiyasına qoşulacaq.

Norveç hökumətinin saytı xəbər verir ki, yakın ayıldarda, krallıq artıq Malidə yerləşən İsvəç kontingentinə qoşulacaq kiçik hərbi kontingenți ora yerləşdirməyi planlaşdırıb.

Gönderiləcək qüvvələrin bu payızda Malidə yerləşməsi və 2022-ci ildə İsvəç qoşunları ilə birlikdə geri qaytarılması nəzərdə tutulur. İsvəç əməliyyatlara texminən 150 nəfərlik xüsusi təyinatlılar qüvvəsi, həmçinin vertolyotlar və nəqliyyat təyyarəsi ilə qatılıb.

"Nisbətən az sayda canlı qüvvə ilə olsa da, əməliyyatda iştirakımız bu bölgədəki vəziyyəti daha yaxşı anlamaqımızı imkan verəcəkdir. Bu həm de İsvəç ilə aramızda müdafiə sahəsində əməkdaşlığı da gücləndirəcək", - deyə Norveçin Müdafiə naziri Frank Bakke-Jensen bildirib.

Nazırın sözlərinə görə, Norveç qüvvələrinin vəzifəsi Sahardakı IŞİD ilə əlaqəli artan təhlükəni qabaqlamaq üçün yerli tərəfdəşələrinə səriştəsinə və potensialını artırmaqdan ibarət olacaqdır.

Takuba Xüsusi Əməliyyat Missiyası çərçivəsində hazırda Fransa, Belçika, Danimarka, Estoniya, İtaliya, Hollanda, Portuqaliya, İsvəç və Çex Respublikasından 400-ə yaxın hərbçi bu ərazidə yerləşdirilib. Bütün bunlara baxmayaq, Sahel bölgəsi və xüsusen de Malidə vəziyyət gərgindir. Hazırda bu ərazi-lərdə vəziyyət beynəlxalq müteşəkkil cinayətkarlıqla əlaqəli lokal münəqşələr, separatizm və zoraki ekstremlizm ilə xarakterizə olunur. 2015-ci ildən bəri isə IŞİD və Əl-Qaide ilə əlaqəli silahlı islamçı qruplar bölgədə yayılırlar.

Ötən gecə "Taliban" gruplaşmasından qaçan 347 Əfqanistən vətəndaşı Tacikistana keçib



Ötən gecə "Taliban" gruplaşmasından qaçan 347 Əfqanistən vətəndaşı Tacikistana keçib.

Taliblərin əsas qüvvələri 2020-ci ildən 128 qacqın keçmişdi.

İndiyədək Tacikistana 1500 əfqan hərbçisi, 1512 mülki vətəndaş pənah gətirib.

AZERTAC-in materialları əsasında

